

وزیر اعلیٰ نے لوہڑی، مکر سنکرانتی اور کچھڑی پر ریاستی عوام کو دلی مبارکباد پیش کی

یہ سبھی تہوار ہمارے ملک کی خوشحال وراثت اور ثقافتی یکجہتی کی علامت ہے

لکھنؤ: ۱۳ جنوری ۲۰۱۸ء

اتر پردیش کے وزیر اعلیٰ یوگی آدتیہ ناتھ نے لوہڑی، مکر سنکرانتی اور کچھڑی تہوار پر ریاستی عوام کو دلی مبارکباد دی ہے۔

آج یہاں جاری ایک تہنیتی پیغام میں وزیر اعلیٰ نے کہا کہ ملک کے مختلف علاقوں میں سنکرانتی کو خاص تہوار کی شکل میں منایا جاتا ہے۔ یہ سبھی تہوار ہمارے ملک کی خوشحال وراثت اور ثقافتی یکجہتی کی علامت ہے۔

معلوم ہو کہ پورے ہندوستان میں مکر سنکرانتی مختلف شکلوں میں منایا جاتا ہے۔ پنجاب میں اسے لوہڑی کی شکل میں ایک دن قبل منانے کی روایت ہے، جبکہ اتر پردیش اور بہار سمیت مختلف ریاستوں میں اسے کچھڑی کی شکل میں منایا جاتا ہے۔ ایسا تسلیم کیا جاتا ہے کہ اس دن سورج مکر راس میں داخل ہو کر شمالی سمت کی جانب آ جاتا ہے۔ سورج کا شمالی سمت میں آنے کی علامت کو مثبت تصور کیا جاتا ہے۔ مکر سنکرانتی پر سورج کی راس میں ہوئی تبدیلی تاریکی سے اجالے کی جانب غامزن ہونے کی علامت ہے۔ یہ بات واضح ہے کہ اجالا زائد ہونے سے مخلوق میں شعور اور کام کرنے کی طاقت میں اضافہ ہوتا ہے۔ اس لئے پورے ہندوستان میں اس موقع پر لوگ مختلف شکلوں میں سورج کی پوجا کرتے ہیں۔

☆☆☆☆☆